

# గంగాపుత్రుడు

శ్రీ జి. రామకృష్ణ

చేపలు పట్టడంలో తండ్రికన్నా మొనగాడని మెచ్చుకుంటున్నారు బెస్తలందరు రత్నాల్ని. తన పేరు, తన పేరేకాదు తర తరాలుగా వస్తున్న తను వంశంపేరు నిలబెటిన కొడుకు పుట్టినందుకు రాఘవులు చెప్పరాని ఆనందం పొందుతున్నాడు. ఒక్కగా నొక్కడే గాబట్టి ప్రాణంగా చూసుకుంటున్నారు తల్లి తండ్రులు రత్నాల్ని. ఒంటరిగా ఎప్పుడూ పోని వ్యక్తు కొడుకుని. తను తెప్పమీదలేంజే కొడుకుని చేపలకు పంపడు. తోటి బెస్తలు మే మంతా వున్నాం మాతో పంపు ఫరవాలేదు అన్నా ఒప్పుకోడు రాఘవులు. సాటిలేని బెస్త అనిపించుకున్నా తండ్రి చాటు వాడుగా పెరుగుతున్నాడు రత్నాలు. ఒకవేళ తండ్రి మెత్తబడ్డా తల్లి కోటమ్మలబోదిబో మంటుంది తండ్రి లేకుండా కొడుకు బయలుదేరితే. బందగకోటలో రాఘవులంలే గజ యీతగాడని పేరు. ఉక్కులాంటి మనిషి. అలాంటి రాఘవులు నలభయ్యోపడిలో పద్ద తర్వాత అడపా తడపా ఖాయిలా పడుతున్నాడు. ఇదివరకు మాదిరి సముద్రంలోకి పోలేక పోతున్నాడు. ఒకమారు చేపలకి వెళ్తే రెండు మూడు రోజులు బాధ పడుతున్నాడు జ్వరంతో, దగ్గుతో. ఈ నాగాల మూలంగా రాబడి తగ్గింది.

రత్నాలు తండ్రి పరిస్థితి చూసి తండ్రిని పూర్తిగా విశ్రాంతి తీసుకోమన్నాడు. ఇరవై యేళ్ళవాడయ్యాడు గాబట్టి రత్నాలు ఇంటి కచ్చసుఖాలు బాగా గ్రహించాడు. రాఘవులికి దుఃఖం పొర్లుకొచ్చింది. తన వంట్లో ప్రాణంవుండగా కొడుకు తనులేకుండా పడవెక్కటం సహించలేనన్నాడు తండ్రి. ఎన్నో విధాల తండ్రికి చెప్పాడు. తల్లికి కూడా చెప్పాడు. మొదట్లో యిద్దరూ అంగీకరించలేదు. కుటుంబ పరిస్థితులు నానాటికి అధ్యాన్న మవుతున్నాయి. రత్నాలు తండ్రికి తిరిగి చెప్పాడు. తాను చేపలకి వెళ్తానని. చివరకి తన తోటి బెస్తల్ని పిలిచి కొడుకును అప్పగించాడు

రాఘవులు కళ్లనీళ్లతో. అంతా ధైర్యంచెప్పారు. సింహంలాంటి కొడుకును సముద్రంలోకి పంపడానికి భయపడొద్దన్నాడు.

రత్నాలు సముద్రంలోకి పడవమీద వెళ్లిటం ప్రారంభించాడు. దిట్టమైన బెస్త. చేపలకేం కొదవ! కొల్లలుగా పట్టుకొస్తున్నాడు. సాయంత్రం అయ్యేటప్పటికి తల్లి రత్నమ్మ గటున కొడుక్కోసం కనురెప్ప వాల్యకుండా నిరీక్షించేది. గంపెనుచేపలు తెచ్చేవాడు రత్నాలు.

బజారు పట్టుకెళ్ళి అమ్ముకొచ్చేది కోటమ్మ కుటుంబం ఖర్చులకు రాబడి సరిపోయేది.

రాఘవులికి దగ్గు తగలేదు. పైగా ముదిరింది. ఒకనాడు తండ్రిని బందరు పెద్దాసుపత్రికి తీసుకెళ్లాడు రత్నాలు. పరీక్ష చెయ్యాలన్నారు డాక్టర్లు. ఎక్కురే ఫోటో తీశారు. పెద్దడాక్టరు నిటూర్పాడు. తుయ అంకురించింది. మదనపల్లిగాని మద్రాసుగాని తీసుకు వెళ్లి మని సరిపోయారు.

రాఘవులికి యిదివరకే అనుమానంవుండే, లోలో పల బాధ పడుతున్నాడేగాని ఎవ్వరికీ చెప్పలేదు. పెద్ద డాక్టరు ఒక్కసారి కుండ బద్దలుకొట్టినట్టు చెప్పడంతో రత్నాలుకి, తల్లికి కడుపు చెరువులయిపోయాయి.

తిరిగి యిల్లుచేరుకున్నారు, బరువు గుండెలతో, తండ్రిని రక్షించుకోవడం తనదర్మం అని తెలుసుకున్నాడు రత్నాలు. కానీ అంతా డబ్బుతోపని. రాఘవులు కూడా ఆ విషయం గురించే బాధపడుతున్నాడు. చికిత్స ఖర్చులు లేకపోయినా అక్కడికి పోవటానికి, రైలు ఖర్చులకు, కైఖర్చుకు సాముకావాలి.

రాఘవులుదగ్గర నిల్వసాము ఏమీలేదు. రత్నాలు సంపాదన ఏరోజు కారోజు తిండికి సరిపోతోంది.

రత్నాలుపైకం గురించి తీవ్రంగా ఆలోచించాడు. ఒక ఆలోచన తట్టింది. స్వంతపడవ కళ్ళలో మొదిలింది.

దాన్ని అమ్మితే తండ్రి ప్రాణం కాపాడవచ్చని రత్నలుకు ధైర్యం కలిగింది.

మాటలు తడబడుతూ తన అభిప్రాయం తండ్రికి చెప్పాడు. రాఘవులు గతుక్కుమన్నాడు. కొలకుల్లో నీళ్ళు నిల్చాయి. 'ప్రాణంకన్నా ఎక్కువయిందీరా పడవ మనికీ, దాన్ని తెగనమ్మితే బతుకు దారేదిరా?' అన్నాడు రుద్దకంఠం తో. అంతకు తప్ప వేరే మార్గం లేదని రాఘవులికి తెలియకపోలేదు.

'అవునే అయ్యా! నీ ప్రాణం సరిగావుంటే యిలాంటి పడవలు మరో రెండు సంపాదించొచ్చు... నేను వెళ్ళి మరిషయ్య బాబాయి తో చెప్పి రెండు మూడు రోజుల్లో వాకబు చేయమంటాను' అన్నాడు.

రాఘవులు కళ్ళల్లోంచి నీళ్ళు రాలాయి. 'సరే చెప్పి' అన్నాడు బొంగురు గొంతుక తో.

రత్నలు వెళ్ళి మరిషయ్య తో చెప్పి వచ్చాడు.

మర్నాటికే బేరం వచ్చింది. మూడొందలు రూపాయలకి ఖాయం అయింది. రాఘవులు తన పడవ అమ్మేశాడు. పైకం చేతికొచ్చింది రాఘవులు ఆరోగ్యం నానాటికి దిగజారుతుండటం వల్ల రత్నలు, తల్లి ఖంగారు పడుతున్నారు.

కోటమ్మ అన్న గంగన్న మద్రాసులో వుంటున్నాడు. కష్టంలో ఆదుకుంటాడని కోటమ్మ నమ్మకం. అందుకని మద్రాసే వెళ్లేందుకు నిర్ణయించుకున్నారు.

మర్నాడే బయలుదేరారు. బెజవాడ వచ్చి ప్యాసింజరులో మద్రాసు చేరుకున్నారు.

ముందుగానే వుత్తరం వ్రాయటం వల్ల గంగన్న పెంటలు నేపనుకు వచ్చాడు. బావ అనారోగ్యస్థితి చూసి వాపోయాడు. మేనల్లుణ్ణి చూసి, 'ఓరీ, రత్నలు! ఎంత వాడివయ్యావురా' అని పలకరించాడు.

"ఎం చెల్లమ్మా! బావకు సుస్తీ అని మాటవరస కన్నా ఎప్పుడూ రాయిం చలేదేమే?" అని అడిగాడు ఆశ్చర్యంగా.

"మాకు మటుకేం తెలుసన్నా! పెద్దదొర చెప్పాక తెలిసింది. వెంటనే బయలుదేరాం. నీమీదే ఆశ పెట్టుకు వచ్చాను." అని కళ్ళతడి బెట్టుకుంది కోటమ్మ.

గంగన్న పాక ట్రెప్పి కేసులో సముద్రానికి దగ్గర్లో వుంది. ఇల్లు చేరుకున్నారు. గంగన్న భార్య సత్తెమ్మ

చుట్టాలందరినీ పలకరించింది. గంగన్న కూతురు భూషమ్మ బావను చూసి సిగ్గుపడింది. కాని క్రిగంటితో చూసి బావను మెచ్చుకుంది లోలోపల. కోటమ్మ మేనకోడల్ని దగ్గరకు తీసుకుని ఆప్యాయంగా పలకరించింది.

ఆ మరుసటిరోజే రాఘవుల్ని తాంబరం తూయాసుపత్రిలో జేర్పారు. ఆస్పత్రిలో దగ్గర యింకెవ్వరూ వుండవసరంలేదు. అన్ని ఏర్పాట్లు ఆస్పత్రిలోనే సమకూరుస్తారు. అందువల్ల కోటమ్మ రత్నలు ఇంటి దగ్గరే వున్నారు. రత్నలో, గంగన్నో ఎవరో ఒకరు ప్రతిరోజు వెళ్లి రాఘవుల్ని చూసి వస్తున్నారు.

గంగన్నకి ఒక్కగా నొక్క చెల్లెలు కోటమ్మ. చెల్లలంటే ప్రాణం. అందులోనూ ఆపదలో వచ్చిందని మరింత ప్రాణంగా చూస్తున్నాడు.

బావను చూసి మొదట భూషమ్మ సిగ్గుపడింది. బావను క్రిందటి మారు మూడేళ్ళ క్రిందట వచ్చినప్పుడు చూసింది. అప్పుడు తనకి పన్నెండ్లెళ్లు. ఇద్దరూ కలిసి మెలిసి తిరిగేవారు రకరకాల కబురూ, కథలూ చెప్పుకునేవారు. సాయంత్రం పూట సముద్ర పొద్దుకెళ్లి తండ్రికోసం ఎదురుచూస్తూ వుండేవారు. గంగన్న వచ్చేవరకు కెరటాలతో అడుగు నేవారు. అప్పుడు అత్త, బావ పదిహేనురోజు లుండి తిరిగి వెళ్లిపోయారు. అవన్నీ గుర్తుకొచ్చాయి యిద్దరికీ వారిసిగ్గు క్రమంగా మాయమై పోయింది.

రత్నలు తన యింట్లోనే వుండటం భూషమ్మకు మహానందంగా వుంది. ఆమెలో క్రొత్తవెలుగు పొడ చూపింది. ఇదివరకు మనోపథంలో చూసుకుంటున్న బావ ఎదురుగా వుండటం ఆ అనుభూతికి కారణం. భూషమ్మ బంగారు బొమ్మగా కనిపించింది రత్నలుకి. ఎన్ని ముచ్చట్లు చెప్పినా యింకా చెప్పబుద్ధి అయ్యేది రత్నలుకి. ఆమె తేనెపలుకులు ఎంత విన్నాతనివి తీరేది కాదు.

కాని రత్నలకి తండ్రి వ్యాధిగరించి బెంగగా వుంది. దానికి తోడు తాను వూరికే వుంటున్నాడు. చేతిలో పైకం హరించిపోతోంది. తానుకూడా చేపలు పట్టడానికి వెళ్ళాలని నిర్ణయించుకున్నాడు. తన అభిప్రాయం తల్లికి చెప్పాడు. పరిస్థితుల బట్టి తల్లి సమ్మతించింది.

## గంగాపుత్రుడు

ఆ సంగతి గంగన్నకు చెప్పాడు. 'అదేమిట్రా! రత్తన్నా నీకెవరు చెప్పారా చుట్టంగా వచ్చిన వాడివి పనిచేయటం ఎందుకురా? అన్నాడు.

'అదికాదు మామా. ఏదోచుట్టం మాపుగా రాలేదుగా. ఎంతకాలం వుండాలో తెలియదాయె. నువ్వుమాత్రం ఎక్కడనుంచి తెస్తావు అందరికి, నాకు బాగా అలవాటే మామా. బందర్లో సముద్రం లోకి వెళ్తునేవున్నా. మీ కట్టమరం నాకోలెక్కా జమా. రెపట్టుంచే నే కూడా వస్తా మామా.' అన్నాడు రత్తాలు.

గంగన్న కాదనలేక పోయాడు.

ఆ మర్నాటినుంచీ రత్తాలు చేపలు పట్టడానికి వెళ్తున్నాడు. గంగన్న మేనల్లుడి నేర్పుమాసి ఆశ్చర్య పోయాడు. గంగన్నకాదు తోటి బెస్తలు కూడా రత్తల్ని పోగిడారు. పెద్దపెద్ద చేపల్ని సునాయాసంగా పట్టేవాడు.

రోజూ సముద్రంలోకి వెళ్ళేముందు గంగమ్మ తిలికి పూజచేసి భూషమ్మ, తండ్రికి బావకు మొఖాస కుంకుమ పెట్టేది. వాళ్ళని కాపాడమని గంగమ్మ తిలికి వేయి దండాలు పెట్టేది. ప్రాద్దు క్రుంకగానే ఒడ్డునుండి ఎదురుమానేడి. అల్లంత దూరంలో తండ్రి బావవున్న కట్టమరం చూసి చిరునవ్వుతో ఆహ్వానించేది. హృదయంలో పొంగే ఆనంద తరంగాలు కళ్ళలో ప్రతిబింబించేవి. తను తెచ్చినచేపలు భూషమ్మకు అందించేవాడు రత్తాలు.

ఒక్కొక్కప్పుడు గంగన్న తాంబరం ఆసు పత్రికి వెళ్తుండే వాడు బావమరిదిని మాట్లానికి. అప్పుడు రత్తాలు ఇతర బెస్తలతో సముద్రానికి వెళ్ళేవాడు. తామువల ఆరోగ్యం మునుపటికన్నా నయంగా వుంది. క్షయ యింకా ప్రారంభవస్థలో నే వుండటం వల్ల తిరిగి పూర్తిగా స్వస్థత చేకూరుతుందని డాక్టరు ధైర్యం చెప్పాడు. అదివిని కోటమ్మ మంగళనూత్రం కళ్ళకద్దుకుని పరమాత్ముడికి కోటి నమస్కారాలు అర్పించింది.

ఒకరోజున గంగన్న బావమరిదిని చూడటానికి వెళ్లాడు. ఉదయంనుంచే కొంచెం మబ్బు మబ్బుగా వుంది.

బెస్తలందరితో పాటు రత్తాలు కూడా చేపలు పట్టడానికి బయలు దేరాడు. ఎందుకో భూషమ్మ

మనస్సు ఆనాడు కలత పడింది. 'మబ్బుగా వుంది బావా ఇవ్వాలి మాని రేపు వెళ్ళకూడదా? అంది గోముగా.

రత్తాలు నవ్వాడు. భూషమ్మ ముఖంలోకి ప్రేమగా మాస్తూ, 'నాకేం భయం భూషీ! ఈ మబ్బులు వుంటాయా? కొంచెం గాలివిసిరే పోతాయి. దీనికే జడిసి మానుకుంటామా' అన్నాడు ప్రయాణమాతూ.

కట్టమరంమీద రత్తాలు సముద్రం లోకి వెళ్లాడు తోటి బెస్తలతో. రెండు గంటల తర్వాత మబ్బులు బాగా క్రమ్మాయి. గాలి కూడా జోరయింది. మబ్బులు తేలిపోయే జాడలు కన్పించ లేదు. రత్తాలు, బెస్తలు సముద్రంలో బాగా పైకి వెళ్లారు. ఆకాశం వేపు తెలత్తి మాకాగు. భయంకరంగా వుంది. గాలి హోరుపెడుతూ వీస్తోంది. గంగమ్మ తల్లి పరవళ్ళు త్రొక్కుతోంది. అలలు పందాలు వేసు కున్నట్టు ఉవ్వెత్తుగా ఎగురుతున్నాయి. కట్టమరం ఒడ్డుకు పడదామని రత్తాలు, తోటి బెస్తలు ప్రయత్నించారు. సాధ్యపడలేదు.

తుపాను పోకళ్ళు కన్పించాయి. కట్టమరంమీద వుండటానికి సాధ్యం కావడం లేదు. తెడ్డువేయడానికి వీలుకొకుండా అలలు ముంచెత్తుతున్నాయి. గాలి ఎడాపెడా కొడుతోంది. దారీ తెన్నుతోచడంలేదు. బలం కొద్దీ కట్టమరాన్ని గట్టిగా అంటిపెట్టుకుని వున్నారు. ఒక గంట అలా వుండగల్గారు. తుపాను ముదిరింది. కుంభవర్షం కురుస్తోంది. రాద్రయాపం దాల్చిన అలలలో మునకలు వేస్తున్నారు. చేతులు పటు తప్పాయి. కట్టమరంమీదనుంచి జారిపోయారు. ఎవరెక్కడున్నారో తెలియలేదు. ఎటు కొట్టుకు పోతున్నదీ తెలియకుండా వుంది. మృత్యువుతో పోట్లాడుతున్నారు ఎవరిమటుకు వారు ఆ సముద్రం మగ్గో.

గట్టన కోటమ్మ, గంగన్న భార్య, కూతురూ వచ్చి నిలబడ్డారు. రెప్పలు వాల్చుకుండా చూశారు. రత్తాలు తిరిగి రాలేదు. తితిమ్మ బెస్తలుకూడా రాలేదు. చీకటి పడింది. తుపాను అంతకంతకు హెచ్చింది. కోటమ్మ గుండెలు బాదుకుని ఏడ్చింది, కొడుకు కోసం. గంగన్న కూడా ఏడ్చాడు చిన్న పిల్లవాడి మాదిరి. ఏం చేయ

డానికి పాలుపోలేదు. సత్యము ఆడబిడ్డను ఓదార్చింది. భూషము లోలోపల కుమిలి పోయింది, బావకోసం. ఆ పెను గాలిలో అతికష్టమిద ఇల్లు చేరుకున్నాడు. అప్పటికి పాకకి కప్పు సగం ఎగిరిపోయింది. ఆ రాత్రి పాకలో వుండటం ప్రమాదం అని తెలుసుకున్నాడు. ప్రక్కన పాకలు అప్పటికే చాలా కూలేయి. లోపలి నుంచి పనికి వచ్చే సామాను తీసుకుని కొంచెం దూరంలోవున్న ఒక పెద్ద బంగాళా వసారాలోకి చేరాడు. బిక్కు బిక్కుమంటూ ఆ రాత్రి గడిపారు. రాత్రంతా తుఫాను జోరు తగ్గలేదు. వారి ప్రాణాలన్నీ రత్తలుమీదే వున్నాయి. ఆ నాటి మధ్యాహ్నానికి గాలి విసురు తగ్గింది. వాన కొంకెం తెరిపిచ్చింది. సాయంకాలానికి ప్రకాంతత పడింది.

తిరిగి సముద్రపాడ్డుకు వెళ్ళి చూశారు. కట్టమరాల జాడే లేదు. చూసి చూసి వెళ్ళిపోయారు. ఆ రాత్రి ఆ వసారాలోనే గడిపారు. గంగన్న, అధికార్లకి, రత్తలు తుఫానులో చిక్కుకున్న నైనం తెలిపి సహాయం అర్థించాడు.

మర్నాడు వుదయమే గంగన్న తన పాక దగ్గరకు వెళ్లాడు. ఆ ప్రదేశమంతా పెద్ద చెరువైపోయింది. తన పాక తాలూకు కర్రలు, ఆకులు తీసుకుని దూరంగా యింకో ఎత్తు జాగాలో పాక కట్టడానికి ఏర్పాటు చేశాడు. మరో ముగ్గురి సాయంతో పాక తయారయింది సాయంకాలానికి. కుటుంబాన్ని ఆక్కడకు చేర్చాడు.

కోటమ్మ, భూషము సముద్రపాడ్డుకు వచ్చారు. పోయిన కట్టమరాల అజా పజా తెలియలేదు. మొత్తం పదమూడుమంది కన్పించటం లేదు. బంధు జనం యావత్తు లబో దిబోమని గోల పెడుతున్నారు.

కోటమ్మ గగ్గోలుపెట్టి ఏడుస్తోంది. భూషము లోలోపల కుమిలిపోతోంది. కోటమ్మ యింటికి వెళ్ళింది. భూషము ఒడ్డునుంచి కదలేదు. బావ తిరిగి వస్తాడని ఎదురు చూస్తోంది. సముద్రంలోకి జెస్తలు తిరిగి కట్టమరాలలోవెళ్ళి చేపలు పట్టకొస్తున్నారు. చేపలు పట్టండే వాళ్ళకి తిండి దొరకదు.

ఏ కట్టమరం ఒడ్డుకు వచ్చినా తన బావే వస్తున్నాడని అనుకొని దగ్గరగావెళ్ళి చూసేది. రత్తలు లేక

పోవటం గమనించి కళ్లనీళ్లు పెటుకు నేది. ఆస్పత్రి నుంచి గంగన్న తిరిగివచ్చాడు. మర్నాడే రాఘవుల్ని పంపించి వేస్తామన్నారని కోటమ్మతో చెప్పాడు. రాఘవులికి పూర్తి ఆరోగ్యం చేకూరింది. రోగ చిహ్నాలు పోయాయి. అది సంతోషవార్త అయినా రత్తలు గురించిన వేదన యీ సంతోషాన్ని అనుభవించ నీయలేదు.

గంగన్న వెళ్ళి, భూషమును ఒడ్డునుంచి ఓదార్చి యింటికి తీసుకువచ్చాడు.

మర్నాడు పదిగంటలకు రాఘవులు ఆస్పత్రి వదిలివచ్చాడు. కొడుకుని తలచుకుని భార్యభర్తలు వెక్కి వెక్కి విడ్పారు.

ముందు చేయవలసినపని ఎవరికీ తోచలేదు. భూషము మరీ బాధపడుతోంది. ఆ సాయంకాలం ఒడ్డుకువెళ్ళి కూర్చుంది. పరిపరి విధాల ఆలోచిస్తోంది భూషము. తనుకూడా బావతోపాటే సముద్రంలోకి పోదామా అని కూడ తలపోస్తోంది. కాని తిరిగి బావ వస్తాడేమోననే ఆశతో వెనకడుగు వేస్తోంది. వేరే తలపేలేదు. అలలవంకా, కట్టమరాలవంకా చూస్తోంది. ఆమె ఆలోచనలు తీవ్రరూపం దాలుస్తున్నాయి. ప్రాద్దు క్రుంకుతోంది. ఆమె ఆశలు సన్నగిల్లాయి. ఆవేశం పెరిగింది. లేచింది. అతివేగంగా నీళ్ళల్లోకి దిగింది. వాహ్యశికోచ్చిన జనానికిది అర్థం కాలేదు. అలలతో ఆట ఆడుకున్నారు. భూషము మరీ లోతుకి వెళ్తోంది. జనం ఆమె అఘాయిత్యం చేయబోతోందని గ్రహించారు. భూషము యింకా లోపలికి పోతోంది. అలలపైన లేలుతోంది. జనం గొల్లుమని అరిచారు. ఎవరూ ధైర్యంచేసి దూకటంలేదు. ఆమెను రక్షించడానికి. కేకలు ఎక్కువయ్యాయి. గుంపు చేరారు. బొబ్బలు పెడుతున్నారు.

ఇంతలో ఒక యువకుడు బాణం మాదిరి గుంపును చీల్చుకుని సముద్రంలోకి దూకాడు. పెద్ద చేపమాదిరి యిది భూషమును పట్టుకున్నాడు. భుజం మీద వేసుకుని ఒడ్డు చేరాడు. జనం యావత్తు యువ కుణ్ణి పొగిడారు.

యువకుడు భూషమువంక ఆవేదనతో చూస్తున్నాడు. భూషము కళ్ళు తెరిచింది. ఆశ్చర్య పోయింది. 'ఆ! బావా!, నువ్వా ఎలా వచ్చావ్?' అంది.

‘అ, నేనే రత్నాలు బావనే. ఎంత పనిచేశావ్ భూషీ?’ అన్నాడు.

భూషము బావను చూసి మహానందం పొందింది. లేచి నుంచుంది. ఇద్దరూ ఇంటి ముఖంపట్టారు. జనం ఆశ్చర్యపోయారు.

‘భూషీ! ఇలా ఎందుకు చేశావ్?’ అని అడిగాడు రత్నాలు.

‘నీకోసమే బావా. ఎంతకీ రాకపోతే నేనే బనులుదేరా. అయితే నీవెలా వచ్చావ్?’ అని అడిగింది కుతూహలంతో.

‘తుపానుకు మేం కొట్టుకుపోయాం. కట్టసురం ఎక్కడోపోయింది. తలోదారిని పడి సముద్రంమీద తేలుకుంటూ ఎక్కడెక్కడికో పోయాం. నేను మరో ముగ్గురం ఇక్కడికి ఎనిమిది మైళ్ళ దూరంలో ఒడుకు చేరాం. ఒడ్డున మమ్మల్ని ఎవరో తీసి ఆస్పత్రిలో చేర్చారు. నిన్న ఉదయానికి బాగా తెలివొచ్చింది. ఆస్పత్రిలో ఉన్నాం. యివ్వాలే ఉదయం

వరకు. తర్వాత లారీలో మమ్మల్ని యిక్కడకు చేర్చారు. మన పాతపాక లేదుగా! వెతికి వెతికి కొత్త పాక తెలుసుకున్నా రాంగానే నన్ను అంతా కావలించుకుని ఏడ్చారు. తర్వాత నీకోసం చూశాను. అన్ని ప్రక్కలా. నువ్వు రాలేదు. అమ్మని అడిగాను ఒడ్డున వున్నాదని అమ్మ చెప్పింది. వచ్చాను ఒడ్డుకి. వెతుకుతున్నా నీకోసం. ఇంతలో గోల వినిపించింది. ఎవరో సముద్రంలో పడ్డారంటే రక్షించేందుకు దూకాను. నిన్నే రక్షించుకున్నాను, భూషీ!’ అని ముగించాడు.

ఇంతలో పాక వచ్చింది.

భూషము వుదంతం విని అంతా మరీ ఆశ్చర్యపోయారు.

ఆరాత్రి పెద్ద పండుగ చేసుకున్నారు. మాటల సందర్భంలో రత్నాల్ని భూషము కిచ్చేందుకు నిశ్చయించుకున్నారు. త్వరలో ఆమూడు ముగ్గు పేయించాలనుకున్నారు. మర్నాడు రాఘవులు, కోటమ్మ రత్నాలు తిరిగి బందరు కోటకు ప్రయాణమయ్యారు.

## ప్రమాద రక్షణకు ప్రశస్తమైనది భీమా

ఎప్పుడు ఏ ప్రమాదం వచ్చేదీ, ఏ క్షణం ఎలా ఉండేదీ తెలియని ఈ దినాలలో

\* అగ్ని \* మోటార్ కారు \* కార్మిక నష్టపరిహారం \* నౌక

\* ఫయడిలిటీ గ్యారంటీ మొదలైన భీమాలకు

మాతో సంప్రతించండి.

యునైటెడ్ ఇండియా ఫైర్ అండ్ జనరల్  
ఇన్సూరెన్సు కంపెనీ,

“యునైటెడ్ ఇండియా లైఫ్ బిల్డింగ్స్”

ఎన్ స్ట్రెన్జ్, మద్రాసు.

Telephone: 4241, Telegrams: “UNIGEN”

బ్రాంచీలు:

విజయవాడ - బెంగుళూరు - బొంబాయి - కలకత్తా - న్యూఢిల్లీ - పాట్నా - హుబ్లీ

కొలంబో - సింగపూరు - కోయంబత్తూరు.